

மாதேஸ்வரிஜியின் புண்ணிய நினைவு நாளன்று காலை வகுப்பில் வாசிப்பதற்காக மம்மா ஜெகதம்பா அவர்களால் சொல்லப் பட்ட இனிய மகாவாக்கியங்கள்

‘ தனக்குள் சதோபிரதான் தன்மையின் சக்தியைக் கொண்டு வருவதற்காக சதா உயர்ந்த கர்மம் செய்து கொண்டே இருங்கள். இதன் மூலம் பாவங்களின் சுமை, பந்தனங்கள், தடைகள் நீங்கிக் கொண்டே செல்லும்

பாடல் : இது எனது சின்னஞ்சிறிய உலகம்.....

ஓம் சாந்தி. ஞானம் நிறைந்தவரான எல்லையற்ற தந்தை ஆத்மாக்களுடன் உரையாடுகின்றார். ஆத்மாக்களின் ஓரிஜினல் ஸ்டேஜ் என்னவாக இருந்ததோ அது இப்போது வேறு விதமாக மாறியுள்ளது. ஆத்மா சதா காலம் ஒரே நிலையிலேயே உள்ளது எனச் சொல்ல மாட்டார்கள். ஆத்மா அனாதி தான், ஆனால் அதனுடைய நிலை மாறுகின்றது. காலம் செல்லச் செல்ல அதனுடைய ஸ்திதி மாறுகின்றது. அதேபோல் அனாதி அவினாசியாக உள்ளது, ஆனால் ஆத்மா எவ்வாறு கர்மம் செய்கிறதோ அவ்வாறே பலனையும் அடைகின்றது. ஆக, செய்கின்ற செயலுக்குப் பொறுப்புள்ளதாக ஆத்மா உள்ளது. ஆகவே இப்போது தந்தை அந்த ஆத்மாக்களோடு உரையாடுகின்றார். இதுவோ அனைவருடைய புத்தியிலும் உள்ளது - ஆத்மாவின் தந்தை பரமபிதா பரமாத்மா தான்.

தந்தை என்று சொல்லும் போது நிச்சயமாக நாம் அவருடைய புத்திரர்கள் ஆகிறோம். அவர் தந்தை என்றால் நாமும் தந்தை என்பதல்ல. ஆத்மாவே பரமாத்மா என்று சொன்னால் ஆத்மாவைத் தான் பரம தந்தை என்று சொல்ல வேண்டும். ஆனால் தந்தை -- மகன் என்ற உறவில் தந்தை எனச் சொல்ல வருகின்றது. நாம் அனைவருமே தந்தையர் என்றால் யார் தந்தை என்று சொல்லப்படுவார்? நிச்சயமாக மகன் -- தந்தை என்பன இரண்டு பொருள்கள். தந்தை என்று சொல்கிற உறவு மகனால் உருவாகின்றது. மேலும் மகனுடைய சம்பந்தத்தில் தான் தந்தையின் சம்பந்தம் வருகின்றது. அதனால் அவர் பரமபிதா பரமாத்மா என்று சொல்லப்படுகின்றார். இப்போது அந்தத் தந்தை அமர்ந்து சொல்லிப் புரிய வைக்கின்றார், இப்போது உங்களுடைய ஸ்திதி என்னவாக இருக்கின்றதோ அதற்கும் இதற்கு முன்பிருந்த ஸ்திதிக்கும் வேறுபாடு உள்ளது. நான் இப்போது வந்திருக்கிறேன், அந்த வேறுபாட்டை நீக்குவதற்காக. பாபா ஞானத்தைக் கொடுத்துப் புரிய வைக்கின்றார், முதலில் உங்களிடம் இருந்த ஓரிஜினல் ஸ்டேஜை இப்போது பிடித்துக் கொள்ளுங்கள். அதை எப்படிப் பிடித்துக் கொள்ள வேண்டும் என்பதற்கான ஞானத்தையும் கொடுத்துக் கொண்டிருக்கிறார், சக்தியையும் கொடுத்துக் கொண்டிருக்கிறார். அவர் சொல்கிறார், நீங்கள் என்னை நினைவு செய்வீர்களானால் சிரேஷ்ட கர்மம் செய்வதற்கான சக்தி கிடைத்து விடும். இல்லை என்றால் உங்களது கர்மம் சிரேஷ்டமானதாக இருக்காது. அநேகர் சொல்கிறார்கள், நான் நல்ல கர்மம் செய்ய வேண்டுமென்று நினைக்கிறேன் ஆனால் எனக்கே தெரியவில்லை, பிறகு என்ன நடக்கிறது என்றால் எனது மனம் நல்லதின் பக்கம் செல்வதில்லை, வேறு பக்கம் சென்று விடுகிறது. ஏனென்றால் ஆத்மாவில் நல்ல கர்மம் செய்வதற்கான பலம் இல்லை. நமது ஸ்திதி தமோ பிரதானாக இருக்கின்ற காரணத்தால் தமோ நிலையின் பிரபாவம் வேகமாக உள்ளது. அது நம்மை அழுக்கி விடுகிறது. அதனால் புத்தி அதன் பக்கம் விரைவாகச் சென்று விடுகின்றது. மேலும் நல்லதன் பக்கம் போவதற்குத் தடை வந்து விடுகின்றது. ஆகவே பாபா சொல்கிறார், என்னிடம் யோகம் வையுங்கள், நான் என்ன ஞானம் தருகிறேனோ, அந்த ஆதாரத்தில் தன்னிடமுள்ள பாவங்களின் சுமை, பந்தனங்கள், சுமைகளாக ஆகி முன்னால் வருவனவற்றை நீக்கித் தனது வழியைச் சீராக்கிக் கொண்டே செல்லுங்கள். பிறகு சிரேஷ்ட கர்மங்களைச் செய்து கொண்டே இருப்பீர்களானால் உங்களிடம் சதோபிரதான தன்மையின் அந்த சக்தி வந்து கொண்டே இருக்கும். அதே ஆதாரத்தில் உங்களிடம் முதலில் இருந்த அசல் ஸ்திதியை அடைந்து விடுவீர்கள்.

பிறகு ஆத்மா எப்படியோ அப்படி சரீரமும் கிடைக்கும். மேலும் உலகமும் கூட அதே போல் இருக்கும். ஆக, அத்தகைய உலகத்தை இப்போது பரமபிதா பரமாத்மா உருவாக்குகின்றார். அதனால் அவரை உலகைப் படைப்பவர் என்கிறார்கள். ஆனால் உலகம் என்ற ஒன்றே இல்லாதிருந்தது, அவர் அமர்ந்து புதிதாக ஓர் உலகை உருவாக்குகிறார் என்பதில்லை. ஆனால் இந்த முறைப்படி இது போன்றதோர் உலகமாக அதை மாற்றி அமைக்கிறார். வேறு யாரையுமே உலகத்தை உருவாக்குபவர்

24.06.2009

எனச் சொல்ல மாட்டார்கள். கிறிஸ்து வந்தார், புத்தர் வந்தார் என்றால் அவர்கள் தங்களது தர்மத்தை ஸ்தாபனை செய்தார்கள். ஆனால் உலகத்தை மாற்றுவது, உலகத்தை வேறு விதமாக அமைப்பது என்பது உலகைப் படைப்பவர் மற்றும் உலகின் சர்வ வல்லமை பொருந்தியவரின் காரியமாகும். ஆக, இதையும் புரிந்து கொள்ள வேண்டும். அவருடைய காரியம் அனைத்து ஆத்மாக்களிடமிருந்து வேறுபட்டதாகும். ஆனால் அவரும் தம்முடைய காரியம் அல்லது செயல்பாட்டை மற்ற ஆத்மாக்களைப் போல் இந்த மனித சிருஷ்டியில் வந்து தான் செய்கின்றார். மற்றப்படி ஒவ்வொரு ஆத்மாவின் நடிப்பு என்பது அவரவருக்குரியதாகவே நடைபெறுகின்றது. இங்கே நடைபெறும் இந்த (ஆத்மாக்களின்) செயல்பாடு களெல்லாம் பரமாத்மாவினுடையவை எனச் சொல்ல மாட்டார்கள். ஒவ்வொரு ஆத்மாவுக்கும் அவரவர் கர்மத்தின் கணக்கு நடைபெறுகின்றது. யார் செய்கிறார்களோ அவர்கள் அடைகிறார்கள். அதில் பிறகு அநேகர் நல்ல ஆத்மாக்களும் உள்ளனர் -- எப்படி கிறிஸ்து, புத்தர் வந்தார்கள், இஸ்லாமியர் வந்தனர், காந்தி வந்தார், யார் யார் நல்ல நல்ல ஆத்மாக்கள் வந்தார்களோ, அவர்கள் அனைவரும் தத்தமது பாகத்தை நடித்து விட்டுச் சென்றனர். இதேபோல் ஆத்மாக்களாகிய உங்களுக்கும் அநேக பிறவிகளின் பாகம் உள்ளது. ஒரு சரீரம் விட்டு வேறொன்று எடுத்தீர்கள், ஒவ்வொருவருக்கும் எத்தனை பிறவிகள் கணக்கு உள்ளதோ, ஆத்மா அந்த பாகத்தை நடிக்கின்றது. ஆத்மாவுக்குள் ரிக்கார்டு முழுவதும் நிரம்பி யுள்ளது, அதை அந்த ஆத்மா நடிக்கின்றது. இது நடிப்பதற்கான இடம். அதனால் இதை நாடகம் என்றும் சொல்கின்றனர், டிராமா என்றும் சொல்கின்றனர். இதில் ஒரு தடவை பரமாத்மாவுக்கு நடிப்பதற்கான பாகம் உள்ளது. அதனால் அவருடைய நடிப்பின் மகிமை அனைவரைக் காட்டிலும் உயர்ந்ததாகும். ஆனால் உயர்ந்த தன்மை யாரிடம் உள்ளதோ அவர் வந்து நமது உலகத்தை மாற்றுகின்றார்.

இது கர்மத்திற்கான பூமி இங்கு ஒவ்வொரு ஆத்மாவும் தன் தனது பாகத்தை நடிக்கின்றது. இதில் பரமாத்மாவின் பாகமும் உள்ளது. ஆனால் அவர் ஆத்மாக்களைப் போல் பிறப்பு-இறப்பில் வருவதில்லை. ஆத்மாக்களைப் போல் அவருக்குக் கர்மங்களின் கணக்கு தலைகீழாக ஆவதில்லை. அவர் சொல்கிறார், நானோ ஆத்மாக்களாகிய உங்களை விடுவிப்பதற்காக வந்திருக்கிறேன். அதனால் என்னை லிபரேட்டர், பந்தனங்களில் இருந்து விடுவிப்பவர், கதி-சத்தி அளிப்பவர் என்கிறார்கள்.

ஆத்மா மீது அமர்ந்துள்ள மாயாவின் பந்தனத்தை நீக்கித் தூய்மைப்படுத்துகின்றார். மேலும் சொல்கிறார், என்னுடைய வேலை ஆத்மாக்களை சர்வ பந்தனங்களிலும் இருந்து விடுவித்து உடன் அழைத்துச் செல்வது. ஆகவே சிருஷ்டியில் உள்ள அனாதி நியமங்கள் மற்றும் விதிமுறைகளையும் புரிந்து கொள்ள வேண்டும். பிறகு இந்த மனித சிருஷ்டியின் விருத்தி எவ்வாறு ஏற்படுகின்றது, பிறகு அந்த நேரமும் வருகின்றது -- இது (மக்கள் தொகை) குறைந்து விடுகின்றது. பெருகினால் பெருகிக் கொண்டே போகும் என்பதில்லை. குறையவும் செய்கின்றது. ஆக, சிருஷ்டியில் உள்ள ஒவ்வொரு பொருளுக்கும் நியமம் உள்ளது. தனது சரீரத்திற்கும் கூட நியமம் உள்ளது. முதலில் குழந்தை, பிறகு சிறுவன், பிறகு இளைஞன், பிறகு முதியவன். ஆக, முதுமையும் விரைவாக அல்ல, முதுமை அடைந்து-அடைந்து இற்றுப் போகும் நிலையை அடைகின்றனர். ஆக, ஒவ்வொரு பொருளுக்கும் பெரிதாக ஆதல், அதற்கு முடிவு வருதல், இதுவும் நியமமாகும். இவ்வாறே சிருஷ்டியின் தலைமுறைக்கும் நியமம் உள்ளது. ஒன்று வாழ்க்கைக்கும் கூட படி நிலைகள் (Stages) உள்ளன என்றால் பிறகு பிறவி களுக்கும் கூடப் படி நிலைகள் உள்ளன. பிறகு தலைமுறைகள் நடந்து முடிந்துள்ளன என்றால் அவற்றிற்கும் கூடப் படிநிலைகள் உள்ளன. இதேபோல் தர்மங்கள் அனைத்திற்கும் கூடப் படிநிலைகள் உள்ளன. முதலில் வரும் தர்மம் எதுவோ அது அனைத்தையும் விட சக்தி வாய்ந்ததாகும். பின்னால் மெதுமெதுவாக எவையெல்லாம் வருகின்றனவோ அவற்றின் சக்தி குறைந்து கொண்டே செல்கின்றது. ஆக, தர்மங்களின் பிரிவினை, தர்மங்களின் நடைமுறை முதலிய ஒவ்வொரு விஷயமும் நியமங்களின் படி நடைபெறுகின்றன. இந்த அனைத்து விஷயங்களையும் கூடப் புரிந்து கொள்ள வேண்டும்.

இதே கணக்கின் படி பாபாவும் சொல்கிறார், எனக்கும் கூட இதில் பாகம் உள்ளது. நானும் கூட ஓர் ஆத்மா. நான் கடவுள் வேறொரு பொருளல்ல. நானும் கூட ஆத்மா தான். ஆனால் எனது காரியம் மிகப் பெரியது, உயர்ந்தது. அதனால் என்னைக் கடவுள் என்கிறார்கள். ஆத்மாக்கள் நீங்கள் எப்படி இருக்கிறீர்களோ, அதேபோல் தான் நானும் இருக்கிறேன். எப்படி உங்கள் குழந்தை இருக்கிறதோ, அதுவும் கூட மனிதன் தான், நீங்களும் கூட மனிதர்கள் தாம். அதில் எந்த ஒரு வேறுபாடும் இல்லை அல்லவா? ஆக, நானும் ஆத்மா தான், ஆத்மாவுக்கும் ஆத்மாவுக்கும் வேறுபாடு எதுவும் கிடையாது. ஆனால் காரியத்தில் மிகுந்த வேறுபாடு உள்ளது. அதனால் சொல்கிறார்கள் என்னுடைய காரியம் இருக்கிறதே அது அனைத்திலிருந்தும் வேறுபட்டது. நான் ஏதோ எல்லைக்குட்பட்ட ஒரு தர்மத்தை

ஸ்தாபனை செய்வதில்லை. நானோ உலகத்தைப் படைப்பவராக இருக்கிறேன். அவர்கள் தர்மத்தைப் படைப்பவர்கள். எப்படி அவர்கள் ஆத்மாக்கள், தங்களது காரியத்தைத் தங்களின் சமயத்தில் செய்கிறார்களோ, அதுபோல் நானும் கூட என்னுடைய சமயத்தில் வருகிறேன். எனது காரியம் விசாலமானது, எனது காரியம் மிக உயர்ந்தது மற்றும் அனைத்திலிருந்தும் தனிப்பட்டது. அதனால் சொல்கிறார்கள், (பகவானே) உங்களது காரியம் தனிப்பட்டது என்று. அவரை சர்வசக்திவான் என்றும் சொல்கிறார்கள். அனைத்தையும் விட சக்திசாலியான காரியம் மாயாவின் பந்தங்களிலிருந்து விடுவிப்பது மற்றும் புதிய உலகத்தின் நாற்று நடுவது. அதனால் அவரை ஆங்கிலத்தில் ஹெவன்லி காட் ஃபாதர் என்கிறார்கள். எப்படி கிறிஸ்துவை கிறிஸ்தவ மதத்தின் ஃபாதர் என்பார்கள். அவரை ஹெவன்லி காட் ஃபாதர் (Heavenly God Father) எனச் சொல்ல மாட்டார்கள். ஹெவன் -- சொர்க்கத்தை ஸ்தாபனை செய்பவர் பரமாத்மா. ஆக, சொர்க்கம் என்பது உலகம் என்று ஆகிறது இல்லையா? சொர்க்கம் என்பது ஒரு தர்மம் அல்ல. ஆகவே அவர் உலகத்தின் ஸ்தாபகர் ஆகிறார். மேலும் அவ்வுலகில் ஒரு தர்மம், ஒரு ராஜ்யம் இருக்கும். தத்துவங்கள் முதலியவை அனைத்தும் மாற்றமடைந்து விடும். அதனால் பாபாவை ஹெவன்லி காட் ஃபாதர் என்கிறார்கள்.

அடுத்து, ஷகாட் இஸ் ட்ரூத்- கடவுள் உண்மையானவர் (God is Truth) என்று சொல்கிறார்கள். அப்படியாயின் ட்ரூத் என்பது என்ன பொருள்? எதில் ட்ரூத்? இதுவும் புரிந்து கொள்ள வேண்டிய விஷயமாகும். அநேகர் நினைக்கிறார்கள், யார் உண்மை பேசுகிறார்களோ அவர்கள் தாம் கடவுள், கடவுள் என்பது வேறு எந்த ஒரு பொருளுமல்ல, உண்மை பேசினாலே போதுமானது என்று. ஆனால் அப்படியல்ல. காட் இஸ் ட்ரூத் என்பதன் அர்த்தமாவது - கடவுள் தாம் வந்து அனைத்து விஷயங்களின் உண்மையைப் பற்றிச் சொல்லியிருக்கின்றார். காட் இஸ் ட்ரூத் என்றால் கடவுள் தாம் உண்மையைச் சொல்கிறார். அவரிடம் மட்டுமே உண்மை உள்ளது. அதனால் தான் அவர் ஞானம் நிறைந்தவர் - நாலட்ஜ்ஃபுல் - எனப்படுகிறார். (Ocean of Knowledge, Ocean of Bliss, God Knows) (ஞானக்கடல், ஆனந்தக்கடல், ஈஸ்வரன் அறிவார்) ஆக, நிச்சயமாக எதையோ அறியக்கூடிய விஷயம் இல்லையா? அவர் எதை அறிந்திருக்கிறார்? இவர் திருடினார் -- இதைக் கடவுள் அறிவார் என்பதல்ல. அவர் அனைத்தையும் அறிந்தவர் தாம். ஆனால் அவருடைய மகிமை இருக்கிறது இல்லையா? - அது இதில் தான் உள்ளது - அதாவது நமது உலகம் கீழே விழுந்து விட்டிருக்கிறது. அது எப்படி உயர்வது? இந்தச் சக்கரத்தின் விஷயங்களை அவர் அறிந்திருக்கிறார். அதனால் காட் நோஸ் God Knows) - கடவுள் அறிவார் -- என்கிறார்கள். ஆக, பரமாத்மாவின் மகிமை அந்த முறைப்படி வருகிறது, அது மனிதரிலிருந்து வேறுபட்டது. ஏனென்றால் அவருடைய அறிதல் என்பது அனைத்திலிருந்தும் வேறுபட்டதாகும். மனிதர்களின் அறிவு எல்லைக்குட்பட்டதாகும். சொல்லவும் செய்கிறார்கள், மனிதர்கள் சிறிதளவே அறிந்தவர்கள், மேலும் பரமாத்மா பற்றிச் சொல்லும் போது அவர் அனைத்தும் அறிந்தவர், ஆங்கிலத்தில் Knowledgeful என்கிறார்கள். அதாவது அனைத்தையும் அறிந்தவர் அல்லது அறியக்கூடியவர். ஆக, யார் அனைத்தும் அறிந்தவரோ அவரே உண்மையை அறிந்திருக்க முடியும். யதார்த்த விஷயங்களின் ஞானம் யாரிடம் உள்ளதோ, நிச்சயமாக அவர்கள் அனைவருக்கும் கொடுப்பார்கள் இல்லையா? ஒருவர், தாம் அறிந்திருக்கிறார், ஆனால் மற்றவர்களுக்குத் தருவதில்லை என்றால் அவரால் நமக்கென்ன பயன்? போனால் போகட்டும், அப்படி இல்லை. அவரை அறிந்ததால் நமக்கு ஏதோ நன்மை கிடைத்துள்ளது. அதனால் தான் நாம் அவருடைய மகிமைகளைப் பாடுகின்றோம். அவரையே நாடுகின்றோம். எப்போதாவது ஏதாவது ஆகி விட்டால் ஹே. பகவான்! இப்போது நீ இதைச் செய்து கொடு மகிழ்ச்சியைக் கொடு, இரக்கம் கொள், என் துக்கத்தைப் போக்கு என்கிறார்கள். ஆக, நாம் அவரிடம் வேண்டுகிறோம் இல்லையா? அவரோடு ஏதோ சம்பந்தம் உள்ளது இல்லையா? அதனால் அந்த முறையில் நினைவு செய்துகின்றனர் -- அவர் நம் மீது ஏதோ கருணை செய்திருக்கிறார், அதனால் தான். அப்படி ஒருபோதும் அவர் செய்திருக்கவே இல்லை என்றால் நாம் ஏன் அவருக்காக இந்த அளவு தேடி அலைந்து தவிக்கிறோம்? துன்பம் வந்த சமயம் யாராவது உதவி செய்தால் மிகுந்த துன்பத்தின் சமயம் அவர் உதவி செய்தார் என்று மனதில் வருகிறது. சமயத்தில் என்னைக் காட்பாற்றினார், அதனால் அவர்மீது மனதில் அன்பு இருக்கின்றது. ஆக, பரமாத்மா மீதும் கூட அத்தகைய அன்பு வருகின்றது - அவர் சமயத்தில் நமக்கு உதவி செய்திருக்கிறார். ஆனால் யாராவது மனிதருக்கு ஒரு நல்லது நடந்தால் இதை பகவான் செய்தார், சரி, பகவான் இதுபோல் தான் செய்கிறார் என்பதில்லை. ஆனால் அவருடைய காரியம் மிகப் பெரியது, உலகத்தின் காரியம், உலகத்தோடு சம்பந்தப்பட்ட விஷயம். மற்றப்படி யாருக்காவது பைசா கிடைத்தது என்றால் அதை பகவான் கொடுத்தார் என்பதில்லை. ஆனால் நாமும் கூட நல்ல

24.06.2009

கர்மம் செய்தால் அந்தக் கர்மத்திற்குரிய பலன் கிடைக்கின்றது. நல்ல, கெட்ட கர்மங்களின் கணக்கு நடைபெறுகின்றது. அதையும் நாம் அடைந்து கொண்டே இருக்கிறோம். ஆனால் பரமாத்மா வந்து என்னென்ன கர்மங்கள் கற்றுத் தந்துள்ளாரோ, அவற்றின் பலன் வேறாகும். அற்பகாலத்தின் சுகமோ புத்தியின் ஆதாரத்திலும் கிடைக்கின்றது. ஆனால் அவர் கொடுத்துள்ள ஞானத்தின் மூலம் நமக்கு சதா சுகம் கிடைக்கின்றது. ஆக, பரமாத்மாவின் காரியம் வேறு என்று ஆகிறது இல்லையா? அதனால் சொல்கிறார், நான் தான் வந்து கர்மங்கள் பற்றிய யதார்த்த ஞானத்தைக் கற்றுத் தருகின்றேன். கர்மயோகம் சிரேஷ்டமானது எனப்படுகின்றது. இதில் கர்மத்தையோ, வீடு வாசலையோ விட்டுச் செல்வதற்கான விஷயம் இல்லை. உங்களுடைய கர்மங்களைப் பவித்திரமாக ஆக்குவது எப்படி என்ற ஞானத்தை மட்டும் நான் சொல்கின்றேன். ஆக, கர்மங்களைப் பவித்திரமாக ஆக்க வேண்டும். கர்மங்களை விட்டு விடக் கூடாது. கர்மமோ அனாதியான பொருளாகும். இந்தக் கர்ம சேத்திரமும் கூட அனாதியானது. மனிதர்கள் இருந்தால் கர்மமும் இருக்கும். ஆனால் அந்தக் கர்மத்தை நீங்கள் எப்படி சிரேஷ்டமானதாக ஆக்குவது என்பதை நான் வந்து கற்றுத் தருகின்றேன். இதன் மூலம் உங்களுடைய கர்மங்களின் கணக்கும் அகர்மமாக ஆகின்றது. அகர்மம் என்பதன் அர்த்தம் எந்த ஒரு தீய கர்மமும் உருவாவதில்லை. நல்லது.

அப்படிப்பட்ட பாப்தாதா மற்றும் தாயினுடைய இனிமையிலும் இனிமையான, மிக நல்ல, மிக கவனமாக இருக்கக்கூடிய குழந்தைகளுக்கு அன்பு நினைவுகளும் காலை வணக்கமும்.
நல்லது.

வரதானம் : சம்பன்னதா மூலம் சதா திருப்தியை அனுபவம்
செய்யக் கூடிய செல்வந்தர் ஆகுக.

சுயராஜ்யத்தின் செல்வங்கள் -- ஞானம், குணங்கள் மற்றும் சக்திகளாகும். யார் இந்த அனைத்து செல்வங்களாலும் நிரம்பப் பெற்ற சுயராஜ்ய அதிகாரியாக இருக்கிறார்களோ, அவர்கள் சதா திருப்தியாக இருக்கிறார்கள். அவர்களிடம் இது இல்லாதது என்ற பெயர் அடையாளமே இருக்காது. எல்லைக்குட்பட்ட ஆசைகளைப் பற்றி அறியாத தன்மை உள்ளவர்களே செல்வந்தர் எனப்படுவார்கள். அவர்கள் சதா கொடுக்கும் வள்ளலாக இருப்பார்கள். யாசிப்பவர்களாக இருக்க மாட்டார்கள். அவர்கள் அகண்ட சுகம்-சாந்தி மயமான சுயராஜ்யத்தின் அதிகாரியாக இருப்பார்கள். எந்த விதமான பரஸ்திதியும் அவர்களது அகண்ட சாந்தியைக் குறைக்க முடியாது.

சுலோகன் : ஞானக்கண் மூலம் மூன்று காலங்களையும் மூன்று லோகங்களையும்
அறிந்தவர்கள் மாஸ்டர் ஞானம் நிறைந்தவர் ஆவார்கள்.